

॥ ఓం నమో వేదాంతే ॥

22.06.2024 శనివారం (336వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

నారాయణాద్రివాసాయ నారశ్రీవర్ధనాయచ ।  
నారాయణాయ పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాభిధ ఘనాఘన పూర్వమాణం  
శ్రీవ్యాసకీర రుజురోహిత శోభమానం ।  
తామిద్రనాశ చపలాశని తత్త్వభానం  
విష్ణోః పదం విశత భాగవతం సుగానమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే చతుర్వింశోఽ ధ్యాయః

### మైత్రేయ ఉవాచ

నిర్వేదవాదినీమేవం మనోర్ద్ధహితరం మునిః  
దయాలుః శాలినీమాహ శుక్లాభివ్యాహృతం స్మరన్ || 3-24-1 ||

### ఋషిరువాచ

మా ఖిదో రాజపుత్రీత్థమాత్మానం ప్రత్యనిందితే  
భగవాంస్తేఽక్షరో గర్భమదూరాత్సంప్రపత్యతే || 3-24-2 ||

ధృతవ్రతాసి భద్రం తే దమేన నియమేన చ  
తపోద్రవిణదానైశ్చ శ్రద్ధయా చేశ్వరం భజ || 3-24-3 ||

స త్వయాఽఽరాధితః శుక్లో వితన్వన్ మామకం యశః  
చేత్తా తే హృదయగ్రంథిమౌదర్యో బ్రహ్మభావనః || 3-24-4 ||

### మైత్రేయ ఉవాచ

దేవహూత్యపి సందేశం గౌరవేణ ప్రజాపతేః .  
సమ్యక్ శ్రద్ధాయ పురుషం కూటస్థమభజద్గురుం || 3-24-5 ||

తస్యాం బహుతిథే కాలే భగవాన్ మధుసూదనః  
కార్దమం వీర్యమాపన్నో జజ్ఞేఽగ్నిరివ దారుణి || 3-24-6 ||

అవాదయంస్తదా వ్యోమ్ని వాదిత్రాణి ఘనాఘనాః  
గాయంతి తం స్మ గంధర్వా నృత్యంత్యప్పరసో ముదా || 3-24-7 ||

పేతుః సుమనసో దివ్యాః ఖేచరైరపవర్జితాః  
ప్రసేదుశ్చ దిశః సర్వా అంభాంసి చ మనాంసి చ || 3-24-8 ||

తత్కర్మమాశ్రమపదం సరస్వత్యా పరిశ్రితం  
స్వయంభూః సాకమృషిభిర్మరీచ్యాదిభిరభ్యయాత్ || 3-24-9 ||

భగవంతం పరం బ్రహ్మ సత్వేనాంశేన శత్రుహన్  
తత్త్వసంఖ్యానవిజ్ఞప్తై జాతం విద్వానజః స్వరాట్

॥ 3-24-10 ॥

సభాజయన్ విశుద్ధేన చేతసా తచ్చిక్రీర్షితం  
ప్రహృష్యమాణైరసుభిః కర్దమం చేదమభ్యధాత్

॥ 3-24-11 ॥

### బ్రహ్మోవాచ

త్వయా మేఽపచితిస్తాత కల్పితా నిర్వ్వలీకతః  
యన్మే సంజగృహే వాక్యం భవాన్ మానద మానయన్

॥ 3-24-12 ॥

ఏతావత్యేవ శుశ్రూషా కార్యా పితరి పుత్రకైః  
బాధమిత్యనుమన్యేత గౌరవేణ గురోర్వచః

॥ 3-24-13 ॥

ఇమా దుహితరః సభ్య తవ వత్స సుమధ్యమాః  
సర్గమేతం ప్రభావైః స్వైర్భ్రుహయిష్యంత్యనేకధా

॥ 3-24-14 ॥

అతస్త్వమృషిముఖ్యేభ్యో యథాశీలం యథారుచి  
ఆత్మజాః పరిదేహ్యద్య విస్త్రణీహి యశో భువి

॥ 3-24-15 ॥

వేదాహమాద్యం పురుషమవతీర్ణం స్వమాయయా  
భూతానాం శేవధిం దేహం బిభ్రాణం కపిలం మునే

॥ 3-24-16 ॥

జ్ఞానవిజ్ఞానయోగేన కర్మణాముద్ధరన్ జటాః  
హిరణ్యకేశః పద్మాక్షః పద్మముద్రాపదాంబుజః

॥ 3-24-17 ॥

ఏష మానవి తే గర్భం ప్రవిష్టః కైటభార్దనః  
అవిద్యాసంశయగ్రంథిం చిత్వా గాం విచరిష్యతి

॥ 3-24-18 ॥

అయం సిద్ధగణాధీశః సాంఖ్యాచార్యైః సుసమ్మతః  
లోకే కపిల ఇత్యాఖ్యాం గంతా తే కీర్తివర్ధనః

॥ 3-24-19 ॥

### మైత్రేయ ఉవాచ

తావాశ్వాస్య జగత్ప్రష్టా కుమారైః సహ నారదః

హంసో హంసేన యనేన త్రిధామ పరమం యయౌ || 3-24-20 ||

గతే శతధృతౌ క్షత్తః కర్దమస్తేన చోదితః  
యథోదితం స్వదుహితః ప్రాదాద్విశ్వస్సృజాం తతః || 3-24-21 ||

మరీచయే కలాం ప్రాదాదనసూయామథాత్రయే  
శ్రద్ధామంగిరసే<sup>2</sup>యచ్ఛత్పులస్త్రాయ హవిర్భువం || 3-24-22 ||

పులహాయ గతిం యుక్తాం క్రతవే చ క్రియాం సతీం  
ఖ్యాతిం చ భృగవే<sup>2</sup>యచ్ఛద్వసిష్ఠాయాప్యరుంధతీం || 3-24-23 ||

అధర్వణే<sup>2</sup>దదాచ్ఛాంతిం యయా యజ్ఞో వితన్యతే  
విప్రర్షభాన్ కృతోద్వాహాన్ సదారాన్ సమలాలయత్ || 3-24-24 ||

తతస్త ఋషయః క్షత్తః కృతదారా నిమంత్ర్య తం  
ప్రాతిష్ఠన్ నందిమాపన్నాః స్వం స్వమాశ్రమమండలం || 3-24-25 ||

స చావతీర్ణం త్రియుగమాజ్ఞాయ విబుధర్షభం  
వివిక్త ఉపసంగమ్య ప్రణమ్య సమభాషత || 3-24-26 ||

అహౌ పాపచ్యూమానానాం నిరయే స్వైరమంగలైః  
కాలేన భూయసా నూనం ప్రసీదంతీహ దేవతాః || 3-24-27 ||

బహుజన్మవిపక్వేన సమ్యగ్యోగసమాధినా  
ద్రష్టుం యతంతే యతయః శూన్యాగారేషు యత్పదం || 3-24-28 ||

స ఏవ భగవానద్య హేలనం నగణయ్య నః  
గృహేషు జాతో గ్రామ్యాణాం యః స్వానాం పక్షపోషణః || 3-24-29 ||

స్వీయం వాక్యం ఋతం కర్తుమవతీర్ణో<sup>2</sup>సి మే గృహే  
చికిర్షుర్భగవాన్ జ్ఞానం భక్తానాం మానవర్ధనః || 3-24-30 ||

తాన్యేవ తే<sup>2</sup>భిరూపాణి రూపాణి భగవంస్తవ  
యాని యాని చ రోచంతే స్వజనానామరూపిణః || 3-24-31 ||

త్వాం సూరిభిస్తత్త్వబుభుత్సయాద్ధా  
సదాభివాదార్హణపాదపీఠం  
ఐశ్వర్యవైరాగ్యయశోఽవబోధ  
వీర్యశ్రియా పూర్తమహం ప్రపద్యే

॥ 3-24-32 ॥

పరం ప్రధానం పురుషం మహాంతం  
కాలం కవిం త్రివృతం లోకపాలం  
ఆత్మానుభూత్యానుగతప్రపంచం  
స్వచ్ఛందశక్తిం కపిలం ప్రపద్యే

॥ 3-24-33 ॥

ఆ స్మాభిప్యచ్ఛేఽద్య పతిం ప్రజానాం  
త్వయావతీర్ణార్ణ ఉతాప్తకామః  
పరివ్రజత్పదవీమాస్థితోఽహం  
చరిష్యే త్వాం హృది యుంజన్ విశోకః

॥ 3-24-34 ॥

### శ్రీభగవానువాచ

మయా ప్రోక్తం హి లోకస్య ప్రమాణం సత్యలౌకికే  
అథాజని మయా తుభ్యం యదవోచమ్మతం మునే

॥ 3-24-35 ॥

ఏతన్నే జన్మ లోకేఽస్మిన్ ముముక్షూణాం దురాశయాత్  
ప్రసంఖ్యానాయ తత్త్వానాం సమ్మతాయాత్మదర్శనే

॥ 3-24-36 ॥

ఏష ఆత్మపథోఽవ్యక్తో నష్టః కాలేన భూయసా  
తం ప్రవర్తయితుం దేహమిమం విద్ధి మయా భృతం

॥ 3-24-37 ॥

గచ్ఛ కామం మయా పృష్టో మయి సన్న్వస్తకర్మణా  
జిత్వా సుదుర్జయం మృత్యుమమృతత్వాయ మాం భజ

॥ 3-24-38 ॥

మామాత్మానం స్వయంజ్యోతిః సర్వభూతగుహాశయం  
ఆత్మన్యేవాత్మనా వీక్ష్య విశోకోఽభయమ్మృచ్ఛసి

॥ 3-24-39 ॥

మాత్ర ఆధ్యాత్మికీం విద్యాం శమనీం సర్వకర్మణాం  
వితరిష్యే యయా చాసౌ భయం చాతితరిష్యతి

॥ 3-24-40 ॥

### మైత్రేయ ఉవాచ

ఏవం సముదితస్తేన కపిలేన ప్రజాపతిః

దక్షిణీకృత్య తం ప్రీతో వనమేవ జగామ హ

॥ 3-24-41 ॥

వ్రతం స ఆస్థితో మౌనమాత్మైకశరణో మునిః

నిఃసంగో వ్యచరత్క్షణీమనగ్నిరనికేతనః

॥ 3-24-42 ॥

మనో బ్రహ్మణి యుంజానో యత్తత్సదసతః పరం

గుణావభాసే విగుణ ఏకభక్త్యానుభావితే

॥ 3-24-43 ॥

నిరహంకృతిర్నిర్మమశ్చ నిర్ద్వంద్వః సమదృక్ స్వదృక్

ప్రత్యక్ష్పశాంతధీర్ధీరః ప్రశాంతోర్మిరివోదధిః

॥ 3-24-44 ॥

వాసుదేవే భగవతి సర్వజ్ఞే ప్రత్యగాత్మని

పరేణ భక్తిభావేన లబ్ధాత్మా ముక్తబంధనః

॥ 3-24-45 ॥

ఆత్మానం సర్వభూతేషు భగవంతమవస్థితం

అపశ్యత్సర్వభూతాని భగవత్యపి చాత్మని

॥ 3-24-46 ॥

ఇచ్ఛాద్వేషవిహీనేన సర్వత్ర సమచేతసా

భగవద్భక్తియుక్తేన ప్రాప్తా భాగవతీ గతిః

॥ 3-24-47 ॥

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే చతుర్వింశోఽధ్యాయః**

-----  
**అథ శ్రీమద్భాగవతే పారమహంస్యాం సంహితాయాం తృతీయ స్కంధే పంచవింశోఽధ్యాయః**

### శౌనక ఉవాచ

కపిలస్తత్త్వసంఖ్యాతా భగవానాత్మమాయయా

జాతః స్వయమజః సాక్షాదాత్మప్రజ్ఞప్తయే నృణాం

॥ 3-25-1 ॥

న హ్యస్య వర్ణణః పుంసాం వరిష్ణుః సర్వయోగినాం  
విశ్రుతౌ శ్రుతదేవస్య భూరి తృప్యంతి మేఽసవః

॥ 3-25-2 ॥

యద్యద్విధత్తే భగవాన్ స్వచ్ఛందాత్మాఽఽతృమాయయా  
తాని మే శ్రద్ధధానస్య కీర్తన్యాన్యనుకీర్తయ

॥ 3-25-3 ॥

### సూత ఉవాచ

ద్వైపాయనసఖస్త్వేవం మైత్రేయో భగవాంస్తథా  
ప్రాహేదం విదురం ప్రీతఃఆన్వీక్షిక్యాం ప్రచోదితః

॥ 3-25-4 ॥

పితరి ప్రస్థితేఽరణ్యం మాతుః ప్రియచికిర్షయా  
తస్మిన్ బిందుసరేఽవాత్సీద్భగవాన్ కపిలః కిల

॥ 3-25-5 ॥

తమాసీనమకర్మాణం తత్త్వమార్గాగ్రదర్శనం  
స్వసుతం దేవహూత్యాహ ధాతుః సంస్మరతీ వచః

॥ 3-25-6 ॥

### దేవహూతిరువాచ

నిర్విణ్ణా నితరాం భూమన్నసదింద్రియతర్షణాత్  
యేన సంభావ్యమానేన ప్రపన్నాంధం తమః ప్రభో

॥ 3-25-7 ॥

తస్య త్వం తమసోఽన్ధస్య దుష్పారస్యాద్య పారగం  
సచ్ఛక్తుర్జన్మనామంతే లబ్ధం మే త్వదనుగ్రహాత్

॥ 3-25-8 ॥

య ఆద్యో భగవాన్ పుంసామీశ్వరో వై భవాన్ కిల  
లోకస్య తమసాంధస్య చక్షుః సూర్య ఇవోదితః

॥ 3-25-9 ॥

అథ మే దేవ సమ్మోహ మ్+అపాక్రష్టం త్వమర్హసి  
యోఽవగ్రహోఽహమ్మమేతీత్యేతస్మిన్ యోజితస్త్వయా

॥ 3-25-10 ॥

తం త్వా గతాహం శరణం శరణ్యం  
స్వభృత్యసంసారతరోః కుఠారం  
జిజ్ఞాసయాహం ప్రకృతేః పూరుషస్య  
నమామి సద్ధర్మవిదాం వరిష్ఠం

॥ 3-25-11 ॥

## మైత్రేయ ఉవాచ

ఇతి స్వమాతుర్నిరవద్యమీప్సితం

నిశమ్య పుంసామపవర్గవర్ధనం

ధియాభినంద్యాత్మవతాం సతాం గతిః

బభాష ఈషత్స్మితశోభితాననః

॥ 3-25-12 ॥

## శ్రీభగవానువాచ

యోగ ఆధ్యాత్మికః పుంసాం మతో నిఃశ్రేయసాయ మే

అత్యంతోపరతిర్యత్ర దుఃఖస్య చ సుఖస్య చ

॥ 3-25-13 ॥

తమిమం తే ప్రవక్ష్యామి యమవోచం పురాసఘే

ఋషీణాం శ్రోతుకామానాం యోగం సర్వాంగనైపుణం

॥ 3-25-14 ॥

చేతః ఖల్వస్య బంధాయ ముక్తయే చాత్మనో మతం

గుణేషు సక్తం బంధాయ రతం వా పుంసి ముక్తయే

॥ 3-25-15 ॥

అహమ్మమాభిమానోత్థైః కామలోభాదిభిర్మలైః

వీతం యదా మనః శుద్ధమ్+అదుఃఖమసుఖం సమం

॥ 3-25-16 ॥

తదా పురుష ఆత్మానం కేవలం ప్రకృతేః పరం

నిరంతరం స్వయంజ్యోతిఃఅణిమానమఖండితం

॥ 3-25-17 ॥

జ్ఞానవైరాగ్యయుక్తేన భక్తియుక్తేన చాత్మనా

పరిపశ్యత్యుదాసీనం ప్రకృతిం చ హతౌజసం

॥ 3-25-18 ॥

న యుజ్యమానయా భక్త్యా భగవత్యఖిలాత్మని

సదృశోఽస్తి శివః పంథాః యోగినాం బ్రహ్మసిద్ధయే

॥ 3-25-19 ॥

ప్రసంగమజరం పాశమాత్మనః కవయో విదుః

స ఏవ సాధుషు కృతో మోక్షద్వారమపావృతం

॥ 3-25-20 ॥



తితిక్షవః కారుణికాః సుహృదః సర్వదేహినాం

అజాతశత్రవః శాంతాః సాధవః సాధుభూషణాః

॥ 3-25-21 ॥

మయ్యనన్యేన భావేన భక్తిం కుర్వంతి యే దృఢాం

మత్మతే త్యక్తకర్మాణఃత్యక్తస్వజనబాంధవాః

॥ 3-25-22 ॥

మదాశ్రయాః కథామృష్టాః శృణ్వంతి కథయంతి చ

తపంతి వివిధాస్తాపాఃనైతాన్మృగతచేతసః

॥ 3-25-23 ॥

త ఏతే సాధవః సాధ్వి సర్వసంగవివర్జితాః

సంగస్తేష్వధ తే ప్రార్థ్యః సంగదోషహరా హి తే

॥ 3-25-24 ॥

సతాం ప్రసంగాన్మమ వీర్యసంవిదో

భవంతి హృత్కర్ణరసాయనాః కథాః

తజ్జోషణాదాశ్వపవర్గవర్తని

శ్రద్ధా రతిర్భక్తిరనుక్రమిష్యతి

॥ 3-25-25 ॥

భక్త్యా పుమాన్ జాతవిరాగ ఐంద్రియాత్

దృష్టశ్రుతాన్ మద్రచనానుచింతయా

చిత్తస్య యతో గ్రహణే యోగయుక్తో

యతిష్యతే ఋజుభిర్యోగమార్గైః

॥ 3-25-26 ॥

అసేవయాయం ప్రకృతేర్గుణానాం

జ్ఞానేన వైరాగ్యవిజృంభితేన

యోగేన మయ్యర్పితయా చ భక్త్యా

మాం ప్రత్యగాత్మానమిహోవరుంధే

॥ 3-25-27 ॥

### దేవహూతిరువాచ

కాచిత్త్వయ్యుచితా భక్తిః కీదృశీ మమ గోచరా

యయా పదం తే నిర్వాణమ్+అజసాన్వాశ్నవా అహం

॥ 3-25-28 ॥

యో యోగో భగవద్భాణో నిర్వాణాత్మంస్త్వయోదితః

కీదృశః కతి చాంగాని యతస్తత్త్వావబోధనం

॥ 3-25-29 ॥

తదేతన్నే విజానీహి యథాహం మందధీర్హరే

సుఖం బుద్ధ్యేయ దుర్బోధం యోషా భవదనుగ్రహాత్

॥ 3-25-30 ॥

### మైత్రేయ ఉవాచ

విదిత్వార్థం కపిలో మాతురిత్థం

జాతన్నేహోరా యత్ర తన్వాభిజాతః

తత్త్వామ్నాయం యత్రప్రవదంతి సాంఖ్యం

ప్రోవాచ వై భక్తివితానయోగం

॥ 3-25-31 ॥

### శ్రీభగవానువాచ

దేవానాం గుణలింగానామానుశ్రవికకర్మణాం

సత్త్వ ఏవైకమనసో వృత్తిః స్వాభావికీ తు యా

॥ 3-25-32 ॥

అనిమిత్తా భాగవతీ భక్తిః సిద్ధేర్గరీయసీ

జరయత్యాశు యా కోశం నిగీర్ణమనలో యథా

॥ 3-25-33 ॥

నైకాత్మతాం మే స్పృహయంతి కేచిత్

మత్పాదసేవాభిరతా మదీహః

యేఽన్యోన్యతో భాగవతాః ప్రసజ్య

సభాజయంతే మమ పౌరుషాణి

॥ 3-25-34 ॥

పశ్యంతి తే మే రుచిరాణ్యంబ సంతః

ప్రసన్నవక్త్రారుణలోచనాని

రూపాణి దివ్యాని వరప్రదాని

సాకం వాచం స్పృహణీయాం వదంతి

॥ 3-25-35 ॥

తైర్దర్శనీయావయవైరుదార

విలాసహాసేక్షితవామసూక్ష్మైః

హృతాత్మనో హృతప్రాణాంశ్చ భక్తి

రనిచ్ఛతో మే గతిమణీం ప్రయుంక్తే

॥ 3-25-36 ॥

అథో విభూతిం మమ మాయావినస్తామ్

11ఐశ్వర్యమష్టాంగమనుప్రవృత్తం

శ్రీయం భాగవతీం వా స్పృహయంతి భద్రాం

పరస్య మే తేఽశ్నువతే తు లోకే

॥ 3-25-37 ॥

న కర్హిచిన్మత్పరాః శాంతరూపే

నంక్ష్యంతి నో మేఽనిమిషో లేఢి హేతిః

యేషామహం ప్రియ ఆత్మా సుతశ్చ

సఖా గురుః సుహృదో దైవమిష్టం

॥ 3-25-38 ॥

ఇమం లోకం తదైవాముమాత్మానముభయాయినం

ఆత్మానమను యే చేహ యే రాయః పశవో గృహాః

॥ 3-25-39 ॥

విసృజ్య సర్వానన్యాంశ్చ మామేవం విశ్వతోముఖం

భజంత్యనన్యయా భక్త్యా తాన్ మృత్యోరతిపారయే

॥ 3-25-40 ॥

నాన్యత్ర మద్భగవతః ప్రధానపురుషేశ్వరాత్

ఆత్మనః సర్వభూతానాం భయం తీవ్రం నివర్తతే

॥ 3-25-41 ॥

మద్భయాద్వాతి వాతోయం సూర్యస్తపతి మద్భయాత్

వర్షతీంద్రో దహత్యగ్నిః మత్కుశ్చరతి మద్భయాత్

॥ 3-25-42 ॥

జ్ఞానవైరాగ్యయుక్తేన భక్తియోగేన యోగినః

క్షేమాయ పాదమూలం మే ప్రవిశంత్యకుతోభయం

॥ 3-25-43 ॥

ఏతావానేవ లోకేఽస్మిన్ పుంసాం నిఃశ్రేయసోదయః

తీవ్రేణ భక్తియోగేన మనో మయ్యర్చితం స్థిరం

॥ 3-25-44 ॥

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే పంచవింశోఽధ్యాయః**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్

